

एकत्रित परिविक्षाधीन प्रशिक्षण कार्यक्रम-८  
अ मधील परिविक्षाधीन उप जिल्हाधिकारी  
यांना महसूली विभाग वाटप व पदस्थापना  
देणेबाबत.....

महाराष्ट्र शासन  
महसूल व वन विभाग  
शासन आदेश क्र. सीपीटीपी-०६२३/प्र.क्र.१४७/आस्था-२  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
दिनांक: २० जानेवारी, २०२६

- संदर्भ:-** १) महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५  
२) सामान्य प्रशासन विभाग अधिसूचना क्र.एसआरव्ही-२०२१/प्र.क्र.४९/कार्या-१२, दि.१४.०७.२०२१  
३) मा. राज्य निवडणूक आयोगाचे क्र. रानिआ/मनपा-२०२५/आचारसंहिता/८१/१९२/का-५, दि.१४.०१.२०२६ रोजीची पत्र.  
४) शासन निर्णय, सामान्य प्रशासन विभाग, क्र.टिआरएन-२०१३/प्र.क्र.८४/१३/१२-अ, दि.२०.०१.२०१४  
५) शासन अधिसूचना, सामान्य प्रशासन विभाग, क्र.टिआरएन-०५१४/प्र.क्र.२०/१८-ब, दि.०७.११.२०१५  
६) सामान्य प्रशासन विभागाचे क्र. टिआरएन-१०२५/प्र.क्र.८७/प्रशि-२, दि.०६.११.२०२५ रोजीचे पत्र.

**शासन आदेश:-**

एकत्रित परिविक्षाधीन प्रशिक्षण कार्यक्रम-८ अ (सीपीटीपी-८ अ) या तुकडीमधील परिविक्षाधीन उप जिल्हाधिकारी यांचे खातेनिहाय प्रशिक्षण दि.०३.१०.२०२३ पासून सुरु झाले होते. सदर अधिका-यांचा परिविक्षाधीन कालावधी हा दोन वर्षांचा आहे. एकत्रित परिविक्षाधीन प्रशिक्षण कार्यक्रम-८ अ (सीपीटीपी-८ अ) या तुकडीमधील अधिका-यांचा परिविक्षाधीन कालावधी पूर्ण झालेला आहे. त्यानुसार, यशवंतराव चव्हाण विकास प्रशासन प्रबोधिनी, (यशदा), पुणे यांनी दि.१७.१०.२०२५ रोजीच्या पत्रान्वये सादर केलेल्या मूल्यमापन व गुणपत्रकाच्या आधारे सामान्य प्रशासन विभागाने संदर्भाधीन क्र.६ येथील पत्रान्वये एकत्रित परिविक्षाधीन प्रशिक्षण कार्यक्रम-८ अ मधील परिविक्षाधीन उप जिल्हाधिकारी यांची गुणानुक्रमे सेवाज्येष्ठता निश्चित केली आहे. त्यानुषंगाने उप जिल्हाधिकारी संवर्गातील विभागनिहाय रिक्त पदांची संख्या विचारात घेऊन संदर्भाधीन क्र.२ येथील नमूद अधिसूचनेमधील तरतूदीनुसार महसूली विभाग वाटपासंदर्भात श्री. लक्ष्मण महादेव कसेकर, उप जिल्हाधिकारी यांचेकडून विकल्प मागविण्यात आला आहे.

२. “महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने व पदोन्नतीने नियुक्तीसाठी महसूली विभाग वाटप नियम, २०२१” नुसार एकत्रित परिविक्षाधीन प्रशिक्षण कार्यक्रम-८ अ मध्ये प्रशिक्षण घेतलेल्या संबंधित परिविक्षाधीन उप जिल्हाधिकारी (गट-अ) यांना स्तंभ क्र.४ अन्वये महसूली विभाग वाटप करण्यात येत असून त्यांना मा. राज्य निवडणूक आयोगाच्या संदर्भाधीन क्र.३ येथील पत्रान्वये विहित केलेल्या तरतुदी व महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ च्या कलम ४(४) व ४(५) मधील तरतुदीनुसार स्तंभ क्र. ५ मध्ये दर्शविलेल्या पदावर पदस्थापना देण्यात येत आहे.

अ. क्र.	अधिकाऱ्यांचे नाव	सा.प्र.वि. ने निश्चित केलेला ज्ये. क्र.	महसूली विभाग वाटप	पदस्थापना
१	२	३	४	५
१.	श्री. लक्ष्मण महादेव कसेकर	१	पुणे	उप जिल्हाधिकारी (महसूल), जिल्हाधिकारी कार्यालय, सोलापूर.

३. उक्त परिविक्षाधीन उप जिल्हाधिकाऱ्यांना खालील अटी व शर्तीच्या अधीन राहून नियमित पदावर पदस्थापना देण्यात येत आहे :-

(अ) सामान्य प्रशासन विभागाच्या संदर्भाधीन क्र. ४ येथे नमूद केलेल्या शासन निर्णयानुसार एकत्रित परिविक्षाधीन प्रशिक्षणाचे धोरण निश्चित करण्यात आले असून संदर्भाधीन क्र. ५ येथे नमूद केलेल्या शासन अधिसूचनेन्वये एकत्रित परिविक्षाधीन प्रशिक्षण कार्यक्रमांतर्गत प्रशिक्षण घेणाऱ्या उमेदवारांची सेवाज्येष्ठता निश्चित करण्याचे नियम विहित केले आहेत. तसेच शासन निर्णय, सामान्य प्रशासन विभाग, दि.२१.०७.२०१७ अन्वये राज्यसेवा परीक्षेद्वारे शासन सेवेत निवड झालेल्या अधिकाऱ्यांसाठी एकत्रित परिविक्षाधीन प्रशिक्षण कार्यक्रमांतर्गत पदव्युत्तर पदवी अभ्यासक्रम राबविण्यात येत आहे. या अभ्यासक्रमामध्ये मुंबई विद्यापीठाच्या मूल्यांकन पद्धतीचा अभ्यासक्रम राबविण्यात येत आहे. या अभ्यासक्रमामध्ये मुंबई विद्यापीठाच्या मूल्यांकन पद्धतीचा अवलंब करून दोन वर्षांच्या प्रशिक्षण कालावधीत एकूण चार सत्रांमध्ये घेण्यात येणा-या परीक्षांती एकूण १६०० गुणांपैकी प्राप्त होणाऱ्या गुणांचे २०० गुणांमध्ये रुपांतर करून संबंधित अधिका-यांना मिळालेले गुण तसेच राज्यसेवा (मुख्य) परीक्षेमध्ये मिळालेले गुण यांची बेरीज करून त्यानुसार सदर अधिकाऱ्यांची त्या तुकडीतील सेवाज्येष्ठता निश्चित करण्याचा निर्णय घेण्यात आला आहे.

त्यानुसार, यशवंतराव चव्हाण विकास प्रशासन प्रबोधिनी, (यशदा), पुणे यांनी दि.१७.१०.२०२५ रोजीच्या पत्रान्वये सादर केलेल्या मूल्यमापन व गुणपत्रकाच्या आधारे सामान्य प्रशासन विभागाने संदर्भाधीन क्र.६ येथील पत्रान्वये एकत्रित परिविक्षाधीन प्रशिक्षण कार्यक्रम-८ अ मधील परिविक्षाधीन उप जिल्हाधिकारी यांची गुणानुक्रमे सेवाज्येष्ठता निश्चित केली आहे.

(ब) सदर ज्येष्ठता तात्पुरती ज्येष्ठता म्हणून मान्य करण्यात आली आहे. या तात्पुरत्या ज्येष्ठता यादीतील क्रमांकानुसार अधिकाऱ्यांना संदर्भाधीन क्र. २ येथे नमूद केलेल्या अधिसूचनेमधील तरतूदीनुसार विभाग वाटप करण्यात आलेला आहे. सदर अधिका-यांनी वाटप करण्यात आलेल्या महसूली विभागात किमान तीन वर्षे इतका सेवा कालावधी पूर्ण करणे अनिवार्य आहे.

(क) श्री. लक्ष्मण महादेव कसेकर, उप जिल्हाधिकारी यांची परिविक्षाधीन कालावधी संपल्यानंतरची प्रथम नियुक्ती असल्याने जिल्हापरिषद/पंचायत समिती निवडणूकीचे कामकाज सुरळीतपणे पार पाडण्याच्या दृष्टीने श्री. लक्ष्मण महादेव कसेकर यांच्या ऐवजी जिल्हापरिषद/पंचायत समिती सार्वत्रिक निवडणूकीचा कार्यभार श्री. संतोष देशमुख, विशेष भुसंपादन अधिकारी क्र.३, सोलापूर यांच्याकडे ठेवण्यात येत आहे.

४. सदरील आदेश तात्काळ अंमलात येत असून उपरोक्त नमूद अधिका-यांना पदस्थापना दर्शविण्यात आलेल्या पदावर तात्काळ रुजू होण्यासाठी ते धारण करत असलेल्या पदावरून या आदेशान्वये एकतर्फी कार्यमुक्त करण्यात येत आहे. संबंधित अधिका-यांनी आपल्या पदाचा कार्यभार संबंधित विभागीय आयुक्त/

कार्यालय प्रमुख यांच्या सल्ल्याने अन्य अधिकाऱ्यांकडे सुपूर्द करून पदस्थापनेच्या पदावर पदग्रहण अवधी न उपभोगता तात्काळ रुजू व्हावे. संबंधित अधिकारी नवीन नियुक्तीच्या जागी कोणत्या दिनांकास हजर झाले याबाबत [e2.revenue@maharashtra.gov.in](mailto:e2.revenue@maharashtra.gov.in) या ई-मेलद्वारे/ टपालाद्वारे शासनास त्वरित कळवावे.

५. संबंधित अधिकारी हे महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळांतील प्रदाने) नियम, १९८१ च्या नियम १५ अन्वये विहित केलेल्या उक्त तरतूदीनुसार, पदग्रहण अवधी समाप्त होण्यापूर्वी बदलीच्या ठिकाणी रुजू झाले नसल्याचे निदर्शनास आल्यास, त्यांचेविरुद्ध लोकप्रतिनिधीत्व अधिनियम, १९५० व महाराष्ट्र नागरी सेवा (वर्तणूक) नियम, १९७९ मधील तरतूदीनुसार शिस्तभंगविषयक कारवाई करण्यात येईल, याची संबंधितांनी नोंद घ्यावी.

६. उपरोक्त अधिकाऱ्यांविरुद्ध भविष्यात कोणत्याही प्रकारचा फौजदारी अथवा इतर गुन्हा दाखल झाल्यास त्याबाबतचा सविस्तर अहवाल संबंधित विभागीय आयुक्त यांच्यामार्फत तात्काळ शासनास सादर करण्यात यावा.

७. महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळांतील प्रदाने) नियम, १९८१ मधील नियमांनुसार दिलेल्या विहित कालावधीत संबंधित अधिकारी यांनी पदस्थापनेच्या ठिकाणी रुजू होण्याची दक्षता घ्यावी. अन्यथा या पदस्थापनेच्या पदावर रुजू न झाल्यास, त्यांचा अनुपस्थितीचा कालावधी हा “अकार्यदिन” (dies non) म्हणून गणला जाईल, याची संबंधितांनी नोंद घ्यावी.

८. संबंधित अधिकाऱ्यास शासनाच्या पूर्वपरवानगीशिवाय कोणत्याही कारणास्तव रजा मंजूर करू नये. तसेच, महाराष्ट्र नागरी सेवा (रजा) नियम, १९८१ मधील नियम-३० (सी) नुसार मूळ कार्यालयाने बदली झालेल्या अधिकाऱ्यांचे कोणत्याही प्रकारचे रजेचे अर्ज स्विकारू नयेत. असे अर्ज प्राप्त झाल्यास ते संबंधित अधिकाऱ्यांना मूळ पत्त्यावर नोंदणी पोच देय डाकेने परत करावेत.

९. सदरहू आदेशानुसार तात्काळ पदस्थापनेच्या पदावर रुजू न झाल्यास वा कोणत्याही प्रकारचा दबाव आणून बदली रद्द करण्याचा प्रयत्न झाल्यास, ही कृती महाराष्ट्र नागरी सेवा (वर्तणूक) नियम, १९७९ मधील नियम २३ चे उल्लंघन करणारी असल्यामुळे, ती गैरवर्तणूक समजून त्यांचे विरुद्ध शिस्तभंग विषयक कारवाई करण्यात येईल, याची संबंधितांनी नोंद घ्यावी.

१०. सदर आदेश मा. राज्य निवडणूक आयोगाने दिलेल्या मान्यतेस अनुसरून निर्गमित करण्यात येत आहेत.

११. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संगणक संकेतांक क्रमांक २०२६०१२०१७२८०२८११९ असा आहे. हे शासन आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(महेश वरूडकर)

शासनाचे उप सचिव

प्रति,

१) सर्व विभागीय आयुक्त.

प्रत,

- मा. मुख्यमंत्री यांचे अपर मुख्य सचिव, मंत्रालय, मुंबई-४०० ०३२.
- मा. उप मुख्यमंत्री (नगरविकास व गृहनिर्माण) यांचे सचिव, मंत्रालय, मुंबई-४०० ०३२.
- मा. उप मुख्यमंत्री (वित्त व नियोजन) यांचे उप सचिव, मंत्रालय, मुंबई-४०० ०३२.
- मा. मंत्री (महसूल) यांचे खाजगी सचिव, मंत्रालय, मुंबई-४०० ०३२.
- मा. राज्यमंत्री (महसूल) यांचे खाजगी सचिव, मंत्रालय, मुंबई-४०० ०३२.
- अपर मुख्य सचिव (महसूल) यांचे विशेष कार्य अधिकारी, मंत्रालय, मुंबई-४०० ०३२.
- संबंधित जिल्हाधिकारी.
- प्रधान महालेखापाल-१/२ (लेखा व अनुज्ञेयता)/ (लेखा परीक्षा), मुंबई/ नागपूर.
- संबंधित जिल्हा कोषागार अधिकारी.
- संबंधित अधिदान व लेखा अधिकारी.
- संबंधित आहरण व संवितरण अधिकारी.
- उप सचिव, राज्य निवडणूक आयोग, महाराष्ट्र राज्य, मुंबई.
- संबंधित उप जिल्हाधिकारी (संबंधित विभागीय आयुक्त यांचेमार्फत).
- उप सचिव (आस्था-२) यांचे स्वीय सहायक, मंत्रालय, मुंबई-४०० ०३२.
- निवडनस्ती (आस्था-२).